

www.e-rara.ch

Euripidu Tragōdiai

Euripides

Lipsiae, 1841

Universitätsbibliothek Basel

Persistent Link: <https://doi.org/10.3931/e-rara-150622>

Erakleidai

www.e-rara.ch

Die Plattform e-rara.ch macht die in Schweizer Bibliotheken vorhandenen Drucke online verfügbar. Das Spektrum reicht von Büchern über Karten bis zu illustrierten Materialien – von den Anfängen des Buchdrucks bis ins 20. Jahrhundert.

e-rara.ch provides online access to rare books available in Swiss libraries. The holdings extend from books and maps to illustrated material – from the beginnings of printing to the 20th century.

e-rara.ch met en ligne des reproductions numériques d'imprimés conservés dans les bibliothèques de Suisse. L'éventail va des livres aux documents iconographiques en passant par les cartes – des débuts de l'imprimerie jusqu'au 20e siècle.

e-rara.ch mette a disposizione in rete le edizioni antiche conservate nelle biblioteche svizzere. La collezione comprende libri, carte geografiche e materiale illustrato che risalgono agli inizi della tipografia fino ad arrivare al XX secolo.

Nutzungsbedingungen Dieses Digitalisat kann kostenfrei heruntergeladen werden. Die Lizenzierungsart und die Nutzungsbedingungen sind individuell zu jedem Dokument in den Titelinformationen angegeben. Für weitere Informationen siehe auch [Link]

Terms of Use This digital copy can be downloaded free of charge. The type of licensing and the terms of use are indicated in the title information for each document individually. For further information please refer to the terms of use on [Link]

Conditions d'utilisation Ce document numérique peut être téléchargé gratuitement. Son statut juridique et ses conditions d'utilisation sont précisés dans sa notice détaillée. Pour de plus amples informations, voir [Link]

Condizioni di utilizzo Questo documento può essere scaricato gratuitamente. Il tipo di licenza e le condizioni di utilizzo sono indicate nella notizia bibliografica del singolo documento. Per ulteriori informazioni vedi anche [Link]

ΗΡΑΚΛΕΙΔΑΙ.



ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

ΙΟΛΑΟΣ.

ΚΟΠΡΕΥΣ.

ΧΟΡΟΣ.

ΑΠΟΛΛΩΝ

ΜΑΚΑΡΙΑ.

ΘΕΡΑΠΩΝ.

ΑΛΚΜΗΝΗ.

ΑΓΓΕΛΟΣ.

ΕΥΡΥΣΘΕΥΣ.

Προλογίζει δὲ ὁ Ἰόλαος.

Υ Π Ο Θ Ε Σ Ι Σ.

Ὁλόλαος υἱὸς μὲν ἦν Ἰφικλέους, ἀδελφιδοῦς δὲ Ἡρα-
 κλέους· ἐν νεότητι δ' ἐκείνῳ συστρατευσάμενος ἐν γήρῃ
 τοῖς ἐξ ἐκείνου βοηθὸς εὖνους παρέστη. τῶν γὰρ παι-
 δων ἐξ ἀπάσης ἐλαυνομένων γῆς ὑπ' Εὐρυσθέως, ἔχων
 αὐτοὺς ἦλθεν εἰς Ἀθήνας, καὶ κεῖ προσφνγῶν τοῖς θεοῖς
 ἔσχε τὴν ἀσφάλειαν, Δημοφῶντος τῆς πόλεως κρατοῦν-
 τος. Κοπρῆως δὲ τοῦ Εὐρυσθέως κήρυκος ἀποσπᾶν θέ-
 λοντος τοὺς ἱκέτας, ἐκώλυσεν αὐτόν. ὁ δὲ ἀπῆλθε, πόλε-
 μον ἀπειλήσας προσδέχεσθαι. Δημοφῶν δὲ τούτου μὲν
 ὀλιγώρει· χρησμῶν δὲ αὐτῷ νικηφόρων γενηθέντων, ἐάν
 Δήμητρι τὴν εὐγενεσιτάτην παρθένων σφάξῃ, τοῖς λόγοις
 βαρέως ἔσχεν· οὔτε γὰρ ἰδίαν οὔτε τῶν πολιτῶν τινος
 θυγατέρα χάριν τῶν ἱκετῶν ἀποκτεῖναι δίκαιον ἡγήετο.
 τὴν μαντείαν δὲ προγνοῦσα μία τῶν Ἡρακλέους παιδῶν
 Μακαρία, τὸν θάνατον ἐκουσίως ὑπέστη. ταύτην μὲν
 οὖν εὐγενῶς ἀποθανοῦσαν εἰμίμησαν· αὐτοὶ δὲ τοὺς πο-
 λεμίους ἐπιγρόντες παρόντας, εἰς τὴν μάχην ὥρμησαν.

ΕΥΡΙΠΙΔΟΥ
ΗΡΑΚΛΕΙΔΑΙ.

10. Πάλαι πότ' ἐστὶ τοῦτ' ἐμοὶ δεδογμένον·
 ὁ μὲν δίκαιος τοῖς πέλας πέφυκ' ἀνὴρ,
 ὁ δ' ἐς τὸ κέρδος λῆμ' ἔχων ἀνειμένον
 5 πόλει τ' ἄχρηστος καὶ συναλλάσσειν βαρύν,
 αὐτῷ δ' ἄριστος· οἶδα δ' οὐ λόγῳ μαθών.
 ἐγὼ γὰρ αἰδοῖ καὶ τὸ συγγενὲς σέβων,
 ἐξὸν κατ' Ἄργος ἡσυχῶς ναίειν, πόρων
 πλείστων μετέσχον εἰς ἀνὴρ Ἡρακλῆει,
 10 οὔτ' ἦν μεθ' ἡμῶν· νῦν δ' ἐπεὶ κατ' οὐρανὸν
 ναίει, τὰ κείνου τέκν' ἔχων ὑπὸ πτεροῖς
 σώζω τάδ', αὐτὸς δεόμενος σωτηρίας.
 ἐπεὶ γὰρ αὐτῶν γῆς ἀπηλλάχθη πατὴρ,
 πρῶτον μὲν ἡμᾶς ἤθελ' Εὐρυσθεὺς κτανεῖν·
 15 ἀλλ' ἐξέδραμεν. καὶ πόλις μὲν οἴχεται,
 ψυχὴ δ' ἐσώθη. φεύγομεν δ' ἀλώμενοι,
 ἄλλην ἀπ' ἄλλης ἐξορίζοντες πόλιν.
 πρὸς τοῖς γὰρ ἄλλοις καὶ τόδ' Εὐρυσθεὺς
 κακοῖς
 ὕβρισμ' ἐς ἡμᾶς ἡξίωσεν ὑβρίσαι·
 πέμπων ὅπῃ γῆς πυνθάνοιθ' ἰδρυμένους

κήρυκας ἔξαιτεῖ τε καὶ ξείρογει χθονός,
 πόλιν προτείνων Ἄργος, οὐ σμικρὰν φιλεῖν
 ἔχθραν τε θέσθαι, χαλὸν εὐτυχοῦνθ' ἅμα.
 οἱ δ' ἄσθενῇ μὲν τάτ' ἐμοῦ δεδορκότες,
 σμικροὺς δὲ τοῖςδε καὶ πατρὸς τητωμένους,
 τοὺς κρείσσονας σέβοντες ἔξείργουσι γῆς.
 ἐγὼ δὲ σὺν φεύγουσι συμφεύγω τέκνοις,
 καὶ σὺν κακῶς πράσσουσι συμπράσσω κα-
 κῶς,

ὀκνῶν προδοῦναι, μή τις ᾧδ' εἴπῃ βροτῶν·
 ἴδουσθ', ἐπεὶδὴ παισὶν οὐκ ἔστιν πατήρ,
 Ἴόλαος οὐκ ἤμυνε συγγενῆς γεγώς.

πάσης δὲ χώρας Ἑλλάδος τητῶμενοι,
 Μαραθῶνα καὶ σύγκληρον ἐλθόντες χθόνα
 ἐκείναι καθεζόμεσθα βῶμοι θεῶν,
 προσωφελῆσαι· πεδία γὰρ τῆςδε χθονός
 δισσοὺς κατοικεῖν Θησέως παῖδας λόγος,
 κλήρῳ λαχόντας, ἐκ γένους Πανδίωνος,
 τοῖςδ' ἐγγύς ὄντας· ὧν ἕκατι τέρμονας
 κλεινῶν Ἀθηνῶν τήνδ' ἀφικόμεσθ' ὁδόν.

δυοῖν γερόντοιον δὲ στρατηγεῖται φνυγῇ·
 ἐγὼ μὲν ἀμφὶ τοῖςδε καλχαίνων τέκνοις,
 ἡ δ' αὖ τὸ θῆλυ παιδὸς Ἀλκμήνη γένος,
 ἔσωθε ναοῦ τοῦδ' ὑπηγκαλισμένη,
 σῶζει· νέας γὰρ παρθένους αἰδούμεθα
 ὄχλῳ πελάζειν κάπιβωμοισσταεῖν.

Ὕλλος δ' ἀδελφοὶ θ' οἷσι πρεσβεύει γένος
 ζητοῦσ' ὅπῃ γῆς πύργον οἰκιοῦμεθα,
 ἣν τῆςδ' ἀπωθώμεσθα πρὸς βίαν χθονός.
 ὦ τέκνα, τέκνα, δεῦρο, λαμβάνουσθ' ἐμῶν

- 50 πέπλων· ὁρῶ κήρυκα τόνδ' Εὐρυσθέως
 στείλοντ' ἐφ' ἡμᾶς, οὗ διωκόμεσθ' ἔπο,
 πάσης ἀλήται γῆς ἀπεστερημένοι.
 ὦ μῖσος, εἴθ' ὅλοιο χῶ πέμψας ἀνὴρ.
 ὥς πολλὰ δὴ καὶ τῶνδε γενναίῳ πατρὶ
 ἐκ τοῦδε ταυτοῦ στόματος ἡγγεῖλας κακά.
- 55 ΚΟ. ἦπον καθῆσθαι τήνδ' ἔδραν καλὴν δοκεῖς
 πόλιν τ' ἀφίχθαι σύμμαχον, κακῶς φρονῶν·
 οὐ γάρ τις ἔστιν ὃς πάροιθ' αἰσθήσεται
 τὴν σὴν ἀχρεῖον δύναμιν ἀντ' Εὐρυσθέως·
 χῶρει· τί μοχθεῖς ταῦτ' ; ἀνίστασθαί σε
 χρῆ
- 60 ἐς Ἄργος, οὗ σε λεύσιμος μένει δίκη.
 ΙΟ. οὐ δῆτ'· ἐπεὶ μοι βωμός ἀρκέσει θεοῦ
 ἔλευθέρα τε γαῖ', ἐν ᾗ βεβήκαμεν.
 ΚΟ. βούλει πόνον μοι τῇδε προσθεῖναι χειρὶ;
 ΙΟ. οὔτοι βία γέ μ' οὐδὲ τούτδ' ἄξεις λαβών.
- 65 ΚΟ. γνώσει σύ· μάντις δ' ἦσθ' ἄρ' οὐ καλὸς
 τάδε.
 ΙΟ. οὐκ ἂν γένοιτο τοῦτ' ἐμοῦ ζωντός ποτε.
 ΚΟ. ἄπαιρ'· ἐγὼ δὲ τούτδε, καὶ σὺ μὴ θέλῃς,
 ἄξω, νομίζων οὐπὲρ εἰς Εὐρυσθέως.
 ΙΟ. ὦ τὰς Ἀθήνας δαρὸν οἰκούντες χρόνον,
 70 ἀμύνεσθ'· ἱκέται δ' ὄντες Ἀγοραίου Διὸς
 βιαζόμεσθα, καὶ στέφη μαίνεται,
 πόλει τ' ὄνειδος καὶ θεῶν ἀτιμία.
 ΧΟ. ἔα ἔα. τίς ἢ βοή βωμοῦ πέλας σιγ. α'.
 ἔστηκε; ποίαν συμφορὰν δείξει τάχα;
 75 ΙΟ. ἴδετε τὸν γέροντ' ἀμαλὸν ἐπὶ πέδῳ
 χύμενον· ὦ τάλας.

ΧΟ. πρὸς τοῦ ποτ' ἐν γῇ πτώμα δύστηνον πί-
τνεις;

ΙΟ. ὃδ' ὦ ξένοι με σοὺς ἀτιμάζων θεοὺς στρ.β'.
ἔλκει βιαίως Ζηρὸς ἐκ προβωμίων.

ΧΟ. ἄδ' ἐκ τίνος γῆς, ὦ γέρον, τετράπτολιν 80
ξύνοικον ἤλθες λαόν;
ἢ πέραθεν ἄλιῳ πλάτα
κατέχει ἐκλιπόντες Εὐβοῖδ' ἀκίαν;

ΙΟ. οὐ νῆσιώτην, ὦ ξένοι, τρίβῳ βίον, 85
ἀλλ' ἐκ Μυκηναῶν σὴν ἀφίγμεθα χθόνα.

ΧΟ. ὄνομα τί σε, γέρον, Μυκηναῖος ὠ-
νόμαζεν λεώς;

ΙΟ. τὸν Ἡράκλειον ἵστε που παραστάτην
Ἰόλαον· οὐ γὰρ σῶμ' ἀκήρυκτον τόδε.

ΧΟ. οἶδ' εἰσακούσας καὶ πρὶν· ἀλλὰ τοῦ ποτ' 90
ἐν μεσῶδ.
χειρὶ σὺ κομίζεις κόρους
νεοτρεφεῖς, φράσον.

ΙΟ. Ἡρακλέους οἶδ' εἰσὶ παῖδες, ὦ ξένοι, ἀντ. α'.
ἰκέται σέθεν τε καὶ πόλεως ἀφιγμένοι.

ΧΟ. τί χρέος, ἢ λόγων πόλεως, ἔνεπέ μοι, 95
μελόμενοι τυχεῖν.

ΙΟ. μήτ' ἐκδοθῆναι μήτε πρὸς βίαν θεῶν
τῶν σῶν ἀποσπασθέντες εἰς Ἄργος μολεῖν.

ΚΟ. ἀλλ' οὔτι τοῖς σοῖς δεσπόταις τὰδ' ἀρχέ-
σει. ἀντ. β'.

οἱ σοῦ κρατοῦντες ἐνθάδ' εὐρίσκουσί σε. 100

ΧΟ. εἰκὸς θεῶν ἱκτῆρας αἰδεῖσθαι, ξένε,
καὶ μὴ βιάσθαι χειρὶ

δαιμόνων ἀπολιπεῖν σ' ἔδη·

πότνια γὰρ Δίκα τάδ' οὐ πείσεται.

105 ΚΟ. ἔκπεμπέ νυν γῆς τούσδε τοὺς Εὐρουσθέως,
κουνδὲν βιαίῳ τῇδε χρήσομαι χειρί.

ΧΟ. ἄθεον ἱκεσίαν μεθεῖναι πόλει
ξένων προστροπᾶν.

ΚΟ. καλὸν δέ γ' ἔξω πραγμάτων ἔχειν πόδα,
110 εὐβουλίας τυχόντα τῆς ἀμείνωνος.

ΧΟ. οὐκοῦν τυράννῳ τῆσδε γῆς φράσαντά σε
χρῆν ταῦτα τοιμαῖν, ἀλλὰ μὴ βία ξένους
θεῶν ἀφέλκειν, γῆν σέβοντ' ἑλευθέραν.

ΚΟ. τίς δ' ἐστὶ χάρας τῆσδε καὶ πόλεως ἀναξ;

115 ΧΟ. ἐσθλοῦ πατρὸς παῖς Δημοφῶν ὁ Θησέως.

ΚΟ. πρὸς τόνδ' ἀγών τις ἄρα τοῦδε τοῦ λόγου
μάλιστα ἂν εἴη· τᾶλλα δ' εἴρηται μάτην.

ΧΟ. καὶ μὴν ὃδ' αὐτὸς ἔρχεται σπουδὴν ἔχων
Ἀκάμας τ' ἀδελφός, τῶνδ' ἐπὶ κηροὶ λόγων.

120 ΔΙΙ. ἐπεῖπερ ἔφθης πρέσβυς ὢν νεωτέρους
βοηδρομήσας τήνδ' ἐπ' ἐσχάραν Διός,
λέξον τίς ὄχλον τόνδ' ἀθροίζεται τέχῃ.

ΧΟ. ἱκέται κἀθῆνται παῖδες οἷδ' Ἡρακλέους,
βωμὸν καταστήσαντες, ὥς ὁρᾷς, ἀναξ,
125 πατρός τε πιστός Ἰόλεως παραστάτης.

ΔΙΙ. τί δὴ τ' ἰγμῶν ἡδ' ἐδεῖτο συμφορά;

ΧΟ. βία νιν οὗτος τῆσδ' ἀπ' ἐσχάρας ἄγειν
ζητῶν βοήν ἔστησε, κᾶσφηλεν γόνυ
γέροντος, ὥστε μ' ἐμβαλεῖν οἴκῳ δάκρυ.

130 ΔΙΙ. καὶ μὴν στολήν γ' Ἑλληνα καὶ ὀνυμόν πέ-
πλων

ἔχει· τὰ δ' ἔργα βαρβάρου χειρὸς τάδε.

- σὸν δὴ τὸ φράζειν ἐστὶ μὴ μέλλειν τ' ἐμοὶ
ποιίας ἀφῆξαι δεῦρο γῆς ὄρους λιπῶν.
- ΚΟ. Ἀργεῖός εἰμι· τοῦτο γὰρ θέλεις μαθεῖν.
ἐφ' οἷσι δ' ἤκω καὶ παρ' οὗ λέγειν θέλω. 135
πέμπει Μυκητῶν δεῦρό μ' Εὐρυσθεὺς ἄναξ,
ἄξοντα τοὺςδε· πολλὰ δ' ἤλθον, ὧ ξένε,
δίκαι' ὁμαρτῇ δρᾶν τε καὶ λέγειν ἔχων.
Ἀργεῖός ὢν γὰρ αὐτὸς Ἀργεῖους ἄγω,
ἐκ τῆς ἐμαντοῦ τοὺςδε δραπέτας ἔχων, 140
νόμοισι τοῖς ἐκεῖθεν ἐψηφισμένους
θανεῖν· δίκαιοι δ' ἐσμέν οἰκοῦντες πόλιν
αὐτοὶ καδ' αὐτῶν κυρίους κραίνειν δίκας.
πολλῶν δὲ κἄλλων ἐστίας ἀφιγμένων,
ἐν τοῖσιν αὐτοῖς τοισὶδ' ἔσταμεν λόγοις, 145
κουνδεῖς ἐτόλμησ' ἴδια προσθέσθαι κακά.
ἀλλ' ἢ τιν' ἐς σὲ μωρίαν ἐσκεμμένοι
δεῦρ' ἤλθον, ἢ κίνδυνον ἐξ ἀμηχάνων
ῥίπτοντες, εἴτ' οὖν εἴτε μὴ γενήσεται·
αὐτὰρ φρενήρη γ' ὄντα σ' ἐλπίζουσί που 150
μόνον τοσαύτης ἦν ἐπῆλθον Ἑλλάδος
τάς τῶνδ' ἀβούλους ξυμφορὰς κατοικτιεῖν·
φέρ' ἀντίθες γάρ, τοὺςδε τ' ἐς γαῖαν παρεῖς
ἡμᾶς τ' ἐάσας ἐξάγειν, τί κερδανεῖς;
τὰ μὲν παρ' ἡμῶν τοιαῦδ' ἔστι σοι λαβεῖν. 155
Ἄργους τοσὴνδε χεῖρα τὴν τ' Εὐρυσθεῖος
ἰσχὺν ἅπασαν τῆδε προσθέσθαι πόλει.
ἦν δ' ἐς λόγους τε καὶ τὰ τῶνδ' οἰκτίσματα
βλέψας πεπανθῆς, ἐς πάλην καθίσταται
δορός τὸ πρᾶγμα· μὴ γὰρ ὥς μεθήσομεν 160
δόξης ἀγῶνα τόνδ' ἄτερ χαλκιδικοῦ.

- τί δῆτα φήσεις, ποῖα πεδί' ἀφαιρεθεῖς
 Τιρυνθίοις θεῖς πόλεμον Ἀργείοις τ' ἔχειν,
 ποίοις δ' ἀμύνων συμμάχοις, τίνος δ' ὑπερ
 165 θάψεις νεκρούς πεσόντας; ἢ κακὸν λόγον
 κτήσεται πρὸς ἀστῶν, εἰ γέροντος οὕνεκα
 τύμβον, τὸ μηδὲν ὄντος, ὥς εἰπεῖν ἔπος,
 παίδων τε τῶνδ' ἐς ἄντλον ἐμβήσεται πόδα.
 ἐρεῖς, τὸ λῶστον, ἐλπίδ' εὐρήσῃεν μόνον.
 170 καὶ τοῦτο πολλῶ τοῦ παρόντος ἐνδεές·
 κακῶς γὰρ Ἀργείοισιν οἷδ' ὠπλισμένοι
 μάχονται ἂν ἤβήσαντες, εἴ τι τοῦτό σε
 ψυχὴν ἐπαίρει, χοῦν μέσῳ πολὺς χρόνος,
 ἐν ᾧ διεργασθεῖτ' ἄν. ἀλλ' ἐμοὶ πιθοῦ·
 175 δούς μηδὲν, ἀλλὰ τὰμ' ἑὼν ἄγειν ἐμὲ
 κτῆσαι Μυκῆνας, μηδ' ὅπερ φιλεῖτε δοᾶν,
 πάθῃς σὺν τούτῳ, τοὺς ἀμείνονας παρὸν
 φίλους ἐλέσθαι, τοὺς κακίονας λάβῃς.
 ΧΟ. τίς ἂν δίκην κρίνειεν ἢ γνοίῃ λόγον,
 180 πρὶν ἂν παρ' ἀμφοῖν μῦθον ἐκμάθῃ σαφῶς;
 ΙΟ. ἄναξ, ὑπάρχει μὲν τόδ' ἐν τῇ σῇ χθονί,
 εἰπεῖν ἀκούσαι τ' ἐν μέρει πάρεστί μοι,
 κοῦδεῖς μ' ἀπάσει πρόσθεν, ὥσπερ ἄλλοθεν.
 ἡμῖν δὲ καὶ τῶδ' οὐδὲν ἔστιν ἐν μέσῳ·
 185 ἐπεὶ γὰρ Ἀργούς οὐδὲν ἔσθ' ἡμῖν ἔτι,
 ψήφῳ δοκῆσαν, ἀλλὰ φεύγομεν πάτραν,
 πῶς ἂν δικαίως ὥς Μυκηναίους ἄγοι
 ὅδ' ὄντας ἡμᾶς, οὓς ἀπήλασαν χθονός;
 ξένοι γὰρ ἐσμεν. ἢ τὸν Ἑλλήνων ὄρον
 190 φεύγειν δικαιοῦτ' ὅστις ἂν τᾶρχος φύγῃ;
 οὐκ οὐν Ἀθήνας γ' οὐκ ἄρ' Ἀργείων φόβῳ

τοὺς Ἡρακλείους παῖδας ἐξελῶσι γῆς.
 οὐ γάρ τι Τραχίς ἐστιν, οὐδ' Ἀχαϊκὸν
 πόλισμ', ὅθεν σὺ τοὺςδε, τῇ δίκῃ μὲν οὐ,
 τὸ δ' Ἄργος ὀγκῶν, οἷαπερ καὶ νῦν λέγεις, 195
 ἤλαντες ἱκέτας βρωμίους καθήμενους.
 εἰ γὰρ τόδ' ἔσται καὶ λόγους κρανοῦσι σούς,
 οὐκ οἶδ' Ἀθήνας τάςδ' ἐλευθέρας ἔτι.
 ἀλλ' οἶδ' ἐγὼ τὸ τῶνδε λῆμα καὶ φύσιν·
 θνήσκειν θελήσουσ'· ἥ γὰρ αἰσχύνῃ πάρος 200
 τοῦ ξῆν παρ' ἐσθλοῖς ἀνδράσιν νομίζεται.
 πόλιν μὲν ἄρχει· καὶ γὰρ οὖν ἐπίφθορον
 λίαν γ' ἐπαινεῖν ἐστι· πολλάκις δέ δὴ
 καὐτὸς βαρυνθεὶς οἶδ' ἄγαν γ' αἰνούμενος.
 σοὶ δ' ὥς ἀνάγκη τοὺςδε βούλομαι φράσαι 205
 σάξειν, ἐπεὶπερ τῆςδε προστατεῖς χθονός·
 Πιπθεὺς μὲν ἐστί Πέλοπος, ἐκ δὲ Πιπθεὺς
 Αἰθρα, πατὴρ δ' ἐκ τῆςδε γεννᾶται σέθεν
 Θησεύς· πάλιν δὲ τῶνδ' ἄνεμι σοι γένος.
 Ἡρακλῆς ἦν Ζηνὸς Ἀλκμήνης τε παῖς, 210
 κείνη δὲ Πέλοπος θυγατρός· αὐτανεψίῳ
 πατὴρ ἂν εἴη σός τε καὶ τούτων γεγώς.
 γένους μὲν ἦκεις ὧδε τοῖςδε, Δημοφῶν·
 ἂ δ' ἐκτὸς ἤδη τοῦ προσήγοντός σε δεῖ 215
 τίσαι λέγω σοι παισί· φημί γὰρ ποτα
 σύμπλους γενέσθαι τῶνδ' ὑπασπίζων πατρί,
 ζωστήρα Θησεῖ τὸν πολυκτόνον μετὰ,
 Αἰδου τ' ἐρεμνῶν ἐξανήγαγεν μυχῶν
 πατέρα σόν· Ἑλλὰς πᾶσα τοῦτο μαρτυρεῖ.
 ὦν ἀντιδοῦναι σ' οἶδ' ἀπαιτοῦσιν χάριν, 220
 μήτ' ἐκδοθῆναι μήτε πρὸς βίαν θεῶν

- τῶν σῶν ἀποσπασθέντες ἐκπεσεῖν χθονός.
 σοὶ γὰρ τόδ' αἰσχρόν, χωρὶς ἐν πόλει κακόν,
 ἱκέτας ἀλήτας συγγενεῖς, οἴμοι κακῶν,
 225 βλέπον πρὸς αὐτοὺς βλέπον, ἔλκεσθαι βία.
 ἀλλ' ἄντομαί σε, καὶ καταστέφω, χερσὶν
 καὶ πρὸς γενεῖον, μηδαμῶς ἀτιμάσης
 τοὺς Ἡρακλείους παῖδας ἐς χέρας λαβῶν.
 γενοῦ δὲ τοῖςδε συγγενῆς, γενοῦ φίλος,
 230 πατήρ, ἀδελφός, δεσπότης· ἅπαντα γὰρ
 ταῦτ' ἐστὶ κρείσσω πλὴν ὑπ' Ἀργείοις πεσεῖν.
 ΧΟ. ὦκτιρ' ἀκούσας τοὺςδε συμφορᾶς, ἀναξ.
 τὴν δ' εὐγένειαν τῆς τύχης νικωμένην
 νῦν δὴ μάλιστ' ἐξεῖδον· οἶδε γὰρ πατρός
 235 ἐσθλοῦ γεγῶτες δυστυχοῦσ' ἀναξίως.
 ΔΗ. τρισσαὶ μ' ἀναγκάζουσι συμφορᾶς ὁδοί,
 Ἰόλαε, τοὺς σὺνς μὴ παρώσασθαι ξένους·
 τὸ μὲν μέγιστον Ζεὺς, ἐφ' οὗ σὺ βῶμιος
 θακεῖς νεοσσῶν τήνδ' ἔχων πανήγυριν,
 240 τὸ συγγενές τε καὶ τὸ προῦφείλειν καλῶς
 πράσσειν παρ' ἡμῶν τοὺςδε πατρώαν χάριν,
 τό τ' αἰσχρόν, οὐπερ δεῖ μάλιστα φροντίσαι·
 εἰ γὰρ παρήσω τόνδε συλᾶσθαι βία
 ξένου πρὸς ἀνδρὸς βωμόν, οὐκ ἐλευθέραν
 245 οἰκεῖν δοκήσω γαῖαν, Ἀργείοις δ' ὄκνον
 ἱκέτας προδοῦναι· καὶ τὰδ' ἀγχόνης πέλας.
 ἀλλ' ὠφέλες μὲν εὐτυχέστερον μολεῖν·
 ὁμῶς δὲ καὶ νῦν μὴ τρέσης ὅπως σέ τις
 σὺν παισὶ βωμοῦ τοῦδ' ἀποσπάσει βία.
 250 σὺ δ' Ἄργος ἐλθὼν ταῦτά τ' Εὐφροσθεῖ
 φράσον,

πρὸς τοῖςδὲ τ', εἴ τι τοισίδ' ἐγκαλεῖ ξένοις,
 δίκης κυρήσει· τούσδε δ' οὐκ ἄξεις ποτέ.

ΚΟ. οὐκ, ἦν δίκαιον ἢ τε καὶ νικῶ λόγῳ;

ΔΗ. καὶ πῶς δίκαιον τὸν ἱκέτην ἄγειν βία;

ΚΟ. οὐκ οὐν ἐμοὶ τόδ' αἰσχρόν, ἀλλὰ σοὶ βλάβος. 255

ΔΗ. ἐμοὶ γ', ἐάν σοι τούσδ' ἐφέλκεσθαι μεθῶ.

ΚΟ. σὺ δ' ἐξόριζε, καὶ ἐκεῖθεν ἄξομεν.

ΔΗ. σκαῖός πέφυκας, τοῦ θεοῦ πλείω φρονῶν.

ΚΟ. δεῦρ', ὥς ἔοικε, τοῖς κακοῖσι φρονιτέον.

ΔΗ. ἅπανσι κοινὸν ὄνμα δαιμόνων ἔδρα. 260

ΚΟ. ταῦτ' οὐ δοκίσει τοῖς Μνηστράοις ἴσως.

ΔΗ. οὐκ οὐν ἐγὼ τῶν ἐνθάδ' εἰμὶ κύριος;

ΚΟ. βλάπτων ἐκείνους μηδέν, ἦν σὺ σωφρονῆς.

ΔΗ. βλάπτεισθ', ἐμοῦ γε μὴ μαίνοντος θεοῦς.

ΚΟ. οὐ βούλομαι σε πόλεμον Ἀργείοις ἔχειν. 265

ΔΗ. καὶ γὰρ τοιοῦτος· τῶνδε δ' οὐ μεθήσομαι.

ΚΟ. ἄξω γε μέντοι τοὺς ἐμούς ἐγὼ λαβών.

ΔΗ. οὐκ ἄρ' ἐς Ἀργὸς ὁμιλῶς ἄπει πάλλιν.

ΚΟ. πειρώμενος δὴ τοῦτό γ' ἀντίκ' εἴσομαι.

ΔΗ. κλαίων ἄρ' ἄπει τῶνδε, κοῦκ ἐς ἀμβολάς. 270

ΧΟ. μὴ πρὸς θεῶν κήρυκα τολμήσης θενεῖν.

ΔΗ. εἰ μὴ γ' ὁ κῆρυξ σωφρονεῖν μαθήσεται.

ΧΟ. ἄπελθε· καὶ σὺ τοῦδε μὴ θίγης, ἄναξ.

ΚΟ. στείλω· μᾶς γὰρ χειρὸς ἀσθενὲς μάχη. 275

ἦξω δὲ πολλὴν Ἀρεὸς Ἀργείου λαβών

πάγχαλκον αἰχμὴν δεῦρο. μυρίοι δέ με

μένουσιν ἀσπιστῆρες, Εὐρουσθεὺς τ' ἄναξ

αὐτὸς στρατηγῶν· Ἀλκίθου δ' ἐπ' ἐσχάτοις

καρδοκῶν τῶνθ' ἐνδε τέρμασιν μένει.

λαμπρὸς δ' ἰκνούσας σὴν ὕβριν φανήσεται 280

- σοὶ καὶ πολίταις γῇ τε τῇδε καὶ φυτοῖς·
 μάτην γὰρ ἦβην ὧδέ γ' ἂν κεκτόμεθα
 πολλὴν ἐν Ἀργεῖ, μὴ σε τιμωρούμενοι.
- 285 ΔΠ. φθείρου· τὸ σὸν γὰρ Ἀργὸς οὐ δέδοικ' ἐγώ.
 ἐνθ' ἐνδε δ' οὐκ ἔμελλες αἰσχύνας ἐμὲ
 ἄξειν βία τοῖσδ'· οὐ γὰρ Ἀργείων πόλει
 ὑπήκοον τήνδ' ἀλλ' ἐλευθέραν ἔχω.
- 290 ΧΟ. ὦρα προνοεῖν, πρὶν ὅροις πελάσαι
 στρατὸν Ἀργείων· μάλα δ' ὀξὺς Ἀρης
 ὁ Μυκηναίων,
 ἐπὶ τοῖσι δὲ δὴ μᾶλλον ἔτ' ἢ πρὶν.
 πᾶσι γὰρ οὗτος κήρυξι νόμος,
 δις τόσα πυργοῦν τῶν γιγνομένων.
 πόσα νιν λέξειν βασιλεῦσι δοκεῖς,
 295 ὥς δεῖν' ἔπαθεν καὶ παρὰ μικρὸν
 ψυχὴν ἦλθεν διακναῖσαι.
- ΙΟ. οὐκ ἔστι τοῦδε παισὶ κάλλιον γέρας,
 ἢ πατρὸς ἐσθλοῦ καγαθοῦ πεφνέναι,
 γαμεῖν τ' ἀπ' ἐσθλῶν· ὅς δὲ νικηθεὶς πόθῳ
 300 κακοῖς ἐκοινώνησεν, οὐκ ἐπαινέσω,
 τέκνοις ὄνειδος οὐνεχ' ἡδονῆς λιπεῖν.
 τὸ δυστυχὲς γὰρ ἡϋγένει' ἀμύνεται
 τῆς δυσγενείας μᾶλλον· ἡμεῖς γὰρ κακῶν
 ἐς τοῦσχατον πεσόντες εὖρομεν φίλους
 305 καὶ συγγενεῖς τοῖσδ', οἳ τοσῆσδ' οἰκουμένης
 Ἑλληνίδος γῆς τῶνδε προὔστησαν μόνοι.
 δότ', ὦ τέκν', αὐτοῖς χεῖρα δεξιὰν δότε,
 ἡμεῖς τε παισὶ, καὶ πέλας προσέλθετε.
 ὦ παῖδες, ἐς μὲν πείραν ἦλθομεν φίλων,
 310 ἢν δ' οὖν ποθ' ὑμῖν νόστιος ἐς πάτραν φανῇ,

καὶ δώματ' οἰκήσητε καὶ τιμὰς πατρός,
σωτήρας αἰεὶ καὶ φίλους νομίζετε,
καὶ μή ποτ' ἐς γῆν ἐχθρὸν αἶρεσθαι δόρυ,
μεμνημένοι τῶνδ', ἀλλὰ φιλιτάτην πόλιν
πασῶν νομίζετ'. ἄξιόν γ' ὑμῖν σέβειν 315
οἱ γῆν τοσὴνδε καὶ Πελασγικὸν λεῶν
ἡμῶν ἀπηλλάξαντο πολεμίους ἔχειν,
πτωχοὺς ἀλήτας εἰσορῶντες· ἀλλ' ὅμως
οὐκ ἐξέδωκαν, οὐδ' ἀπήλασαν χθονός.

ἐγὼ δὲ καὶ ζῶν καὶ θανών, ὅταν θάνω, 320
πολλῶ σ' ἐπαίνω Θησέως, ὃν τάν, πέλας
ὑψηλὸν ἄρῳ καὶ λέγων τάδ' εὐφρανῶ,
ὥς εὖ τ' ἐδέξω καὶ τέκνοισιν ἤρκεσας
τοῖς Ἡρακλείοις, εὐγενὴς δ' ἂν Ἑλλάδα
σώξεις πατρῶαν δόξαν, ἐξ ἐσθλῶν δὲ φύς 325
οὐδὲν κακίαν τυγχάνεις γεγώς πατρός
παύρων μετ' ἄλλων· ἓνα γὰρ ἐν πολλοῖς ἴσως
εὖροις ἂν ὅστις ἐστὶ μὴ χείρων πατρός.

ΧΟ. αἰεὶ ποθ' ἦδε γαῖα τοῖς ἀμηχάνοις 330
σὺν τῷ δικαίῳ βούλεται προσωφελεῖν.
τοιγὰρ πόρους δὴ μυρίους ὑπὲρ φίλων
ἤνεγκε, καὶ νῦν τόνδ' ἀγῶν' ὁρῶ πέλας.

ΔΗ. σοὶ τ' εὖ λέλεκται, καὶ τὰ τῶνδ' ἀνχῶ, γέ-
ρον,

τοιαῦτ' ἔσσεσθαι· μνημονεύσεται χάρις.
καὶ γὰρ μὲν ἀστῶν σύλλογον ποιήσομαι, 335
τάξω θ', ὅπως ἂν τὸν Μυκηναίων στρατὸν
πολλῇ δέχωμαι χειρὶ. πρῶτα μὲν σιοποῦς
πέμπω πρὸς αὐτόν, μὴ λάθῃ με προσπεσών·
ταχύς γὰρ Ἄρχει πᾶς ἀνὴρ βοηθόμορος·

340 μάντεις τ' ἀθροίσας θύσομαι. σὺ δ' ἐς δό-
μους

σὺν παισὶ χώρει, Ζητὸς ἐσχάραν λιπών.
εἰσὶν γὰρ οἱ σοῦ, καὶ ἐγὼ θυγαῖος ὦ,
μέριμναν ἔξουσ'. ἀλλ' ἔθ' ἐς δόμους, γέρον.

ΙΟ. οὐκ ἂν λίποιμι βωμόν. ἐξόμεσθα δὴ
345 ἰκέται μένοντες ἐνθάδ' εὖ πράξαι πόλιν.
ὅταν δ' ἄγωνος τοῦδ' ἀπαλλαχθῆς καλῶς,
ἔμεν πρὸς οἴκους· θεοῖσι δ' οὐ καίοσι
χρῶμεσθα συμμάχοισιν Ἀργείων, ἄναξ·
τῶν μὲν γὰρ Ἥρα προστατεῖ, Διὸς δάμαρ,
350 ἡμῶν δ' Ἀθάνα. φημὶ δ' εἰς εὐπραξίαν
καὶ τοῦθ' ὑπάρχειν, θεῶν ἀμεινόνων τυχεῖν.
νικωμένη γὰρ Παλλὰς οὐκ ἀνέξεται.

ΧΟ. εἰ σὺ μέγ' ἀνχεῖς, ἕτεροι σιγ.

355 ὦ ξεῖν', Ἀργόθεν ἐλθῶν·
μεγαληγορίαισιν δέ γ' ἐμὰς
φρένας οὐ φοβήσεις.
μήπω ταῖς μεγάλαισιν οὕτω
καὶ καλλιχόροις Ἀθάναις,
360 εἴη. σὺ δ' ἄφρων ὃ τ' Ἀργεῖ
Σθενέλου τύραννος·

ὃς πόλιν ἐλθῶν ἐτίραν
οὐδὲν ἐλάσσον' Ἀργους,
θεῶν ἐκτῆρας ἀλάτας
365 καὶ ἐμὰς χθονὸς ἀντισχομένους
ξένος ὢν βιαίως
ἔλκεις, οὐ βασιλεῦσιν εἰξας,
οὐκ ἄλλο δίκαιον εἰπών.

ποῦ ταῦτα καλῶς ἂν εἴη
 παρὰ γ' εὖ φρονοῦσιν;
 εἰρήνην μὲν ἔμοιγ' ἀρέσκει·
 σὺ δ', ὦ κακόφρων ἀναξ,
 λέγω, εἰ πόλιν ἤξεις,
 οὐχ οὕτως ἅ δοκεῖς κυρήσεις.
 οὐ σοὶ μόνῳ ἔγχος, οὐδ'
 ἱτέα κατάχαλκός [ἐστιν.]
 ἀλλ' ὦ πολέμων ἐρασιά,
 μή μοι δορὶ συνταράξῃς
 τὰν εὖ χαρίτων ἔχουσαν
 πόλιν, ἀλλ' ἀνάσχου.

370

ἐπωδ.

375

380

ΙΟ. ὦ παῖ, τί μοι σύννοιαν ὄμμασιν φέρων
 ἦκεις; νέον τι πολεμίων λέγεις πέρι;
 μέλλουσιν ἢ πάρεσιν ἢ τί πυνθάνει;
 οὐ γάρ τι μὴ ψεύσῃ γε κήρυκος λόγος·
 ὁ γὰρ στρατηγὸς εὐτυχὴς τὰ πρόσθεν ὧν
 ἐστίν, σάφ' οἶδα, καὶ μάλ' οὐ μικρόν φρο-
 νῶν

385

ἐς τὰς Ἀθήνας. ἀλλὰ τῶν φρονημάτων
 ὁ Ζεὺς κολαστὴς τῶν ἄγαν ὑπερφρόνων.
 ΔΗ. ἦκει στρατεύμ' Ἀργεῖον Εὐρυσθεὺς τ' ἀναξ·
 ἐγὼ νιν αὐτὸς εἶδον. ἄνδρα γὰρ χρεῶν,
 ὅστις στρατηγεῖν φησ' ἐπίστασθαι καλῶς,
 οὐκ ἀγγέλοισι τοὺς ἐναντίους ὁρᾷ.
 πεδία μὲν οὖν γῆς ἐς τὰδ' οὐκ ἐφῆκέ πω
 στρατόν, λεπαλὰν δ' ὀφρύην καθήμενος
 σκοπεῖ, δόκησιν δὴ τόδ' ἂν λέγοιμί σοι,
 ποίᾳ προσάξει στρατόπεδον τὰ νῦν δορός,
 ἐν ἀσφαλεῖ τε τῇσδ' ἰδρύσεται χθονός.

390

395

καὶ τὰ μὲν μέντοι πάντ' ἄρα ἤδη καλῶς·
 πόλις τ' ἐν ὀπλοῖς σφάγιά θ' ἡτοιμασμένα
 400 ἔστηκεν οἷς χρή ταῦτα τέμνεσθαι θεῶν,
 θνητολεῖται δ' ἄσιν μάντεων ὕπο,
 τροπαῖά τ' ἐχθρῶν καὶ πόλει σωτήρια.
 χρησμῶν δ' αἰδοῦς πάντας εἰς ἐν ἁλίσας
 ἤλεγξα καὶ βέβηλα καὶ κεκοιμημένα
 405 λόγια παλαιά, τῇδε γῇ σωτήρια.
 καὶ τῶν μὲν ἄλλων διάφορ' ἐστὶ θεσφάτων
 πόλλ'. ἐν δὲ πάντων γνῶμα ταῦτόν ἐμπρέ-
 πει·

σφάξαι κελεύουσιν με παρθένον κόρη
 Δήμητρος, ἣτις ἐστὶ πατρός εὐγενούς.
 410 ἐγὼ δ' ἔχω μὲν, ὥς ὄρα, προθυμίαν
 τοσήνδ' ἐς ὑμᾶς· παῖδα δ' οὐτ' ἐμὴν κτενῶ
 οὐτ' ἄλλον ἀστῶν τῶν ἐμῶν ἀναγκάσω
 ἄκονθ'· ἐκὼν δὲ τίς κακῶς οὕτω φρονεῖ,
 415 ὅστις τὰ φίλτατ' ἐκ χειρῶν δώσει τέκνα;
 καὶ νῦν πικρὰς ἂν συστάσεις ἂν εἰσίδοις,
 τῶν μὲν λεγόντων ὥς δίκαιον ἦν ξένοις
 ἐκέταις ἀρῆγειν, τῶν δὲ μωρίαν ἐμὴν
 κατηγορούντων· εἰ δὲ δὴ δράσω τόδε,
 420 οἰκεῖος ἤδη πόλεμος ἔξαοιύεται.
 ταῦτ' οὖν ὄρα σὺ καὶ συνεξείρισχ' ὅπως
 αὐτοὶ τε σωθήσεσθε καὶ πέδον τόδε,
 καὶ γὰρ πολίταις μὴ διαβληθήσομαι.
 οὐ γὰρ τυραννίδ' ὥστε βαρβάρων ἔχω
 ἀλλ' ἦν δίκαια δρῶ, δίκαια πείσομαι.
 425 ΧΟ. ἀλλ' ἦ πρόθυμον οὔσαν οὐκ ἔα θεός
 ξένοις ἀρῆγειν τήνδε χρήζουσαν πόλιν;

ΙΟ. ὦ τέκν', ἔοιγμεν ναυτίλοισιν, οὔτινες
χειμῶνος ἐκφυγόντες ἄγριον μένος
ἐς χεῖρα γῇ συνῆψαν, εἴτα χερσόθεν
πνοαῖσιν ἠλάθησαν ἐς πόντον πάλιν. 430
οὔτω δὲ χῆμεῖς τῆςδ' ἀπωθούμεσθα γῆς,
ἤδη πρὸς ἅκταῖς ὄντες, ὥς σεσωσμένοι.
οἴμοι· τί δῆτ' ἔτερπας ὦ τάλαινά με
ἐλπίς τότ', οὐ μέλλουσα διατελεῖν χάριν;
συγγνωστὰ γάρ τοι καὶ τὰ τοῦδ', εἰ μὴ
θέλει 435

κτείνειν πολιτῶν παῖδας. αἰνέσας δ' ἔχω
καὶ τὰνθάδ'· εἰ θεοῖσι δὴ δοκεῖ τάδε
πράσσειν ἔμ', οὔτοι σοί γ' ἀπόλλνται χάρις.
ὦ παῖδες, ὑμῖν δ' οὐκ ἔχω τί χρήσομαι.
ποῖ τρεψόμεσθα; τίς γάρ ἄστεπτος θεῶν; 440
ποῖον δὲ γαίης ἔρκος οὐκ ἀφίγμεθα;
ὀλούμεθ', ὦ τέκν', ἐκδοθησόμεσθα δῆ.
κάμοῦ μὲν οὐδέν· εἰ με χρὴ θανεῖν μέλει,
πλὴν εἴ τι τέρπω τοὺς ἐμούς· ἐχθροὺς θανῶν.
ὑμᾶς δὲ κλαῖω καὶ κατοικτεῖρω, τέκνα, 445
καὶ τὴν γεραιὰν μητέρ' Ἀλκμήνην πατρός.
ὦ δυστάλαινα τοῦ μακροῦ βίου σέθεν·
τλήμων δὲ καγώ, πολλὰ μοχθήσας μάτην.
χρὴν χρὴν ἄρ' ἡμᾶς ἀνδρὸς εἰς ἐχθροῦ χέρας
πεσόντας αἰσχυρῶς καὶ κακῶς λιπεῖν βίον. 450
ἀλλ' οἶσθ' ὅ μοι σύμπραξον; οὐχ ἅπαντα
γάρ

πέφενγεν ἐλπίς τῶνδ' ἐμοὶ σωτηρίας.
ἔμ' ἐκδος Ἀργείοισιν ἀντὶ τῶνδ', ἄναξ,
καὶ μήτε κινδύνευε σωθῆίτω τέ μοι

- 455 τέκν'· οὐ φιλεῖν δεῖ τὴν ἐμὴν ψυχὴν· ἵτω.
 μάλιστα δ' Εὐρυσθεὺς με βούλοιτ' ἂν λαβὼν
 τὸν Ἡράκλειον σύμμαχον καθυβρίσαι·
 σκαιὸς γὰρ ἀνὴρ. τοῖς σοφοῖς δ' εὐκτὸν
 σοφῶ
 ἔχθραν συνάπτειν, μὴ ἁμαθεῖ φρονήματι·
 460 πολλῆς γὰρ αἰδοῦς κἀντυχῆς τις ἂν τύχοι.
 ΧΟ. ὦ πρόεσβν, μὴ νυν τήνδ' ἐπαιτιῶ πόλιν·
 τάχ' ἂν γὰρ ἡμῖν κέρδος, ἀλλ' ὅμως κακὸν
 γένοιτ' ὄνειδος ὡς ξένους προὔδωκαμεν.
 ΔΗ. γενναῖα μὲν τὰδ' εἶπας, ἀλλ' ἀμήχανα.
 465 οὐ σοῦ χατίζων δεῦρ' ἀναξ στρατηλατῆ.
 τί γὰρ γέροντος ἀνδρὸς Εὐρυσθεῖ πλέον
 θανόντος; ἀλλὰ τοὺςδε βούλεται κτανεῖν.
 δεινὸν γὰρ ἐχθροῖς βλαστίανοντες εὐγενεῖς
 νεανῖαι τε καὶ πατρὸς μεμνημένοι
 470 λύμας· ἃ κῆνον πάντα προσκοπεῖν χρεῶν.
 ἀλλ' εἴ τιν' ἄλλην οἶσθα καιριωτέραν
 βουλήν, ἐτοίμαζ', ὥς ἔγωγ' ἀμήχανος
 χρησμῶν ἀκούσας εἰμὶ καὶ φόβου πλέως.
 ΜΑ. ξένοι, θράσος μοι μηδὲν ἐξόδοις ἐμαῖς
 475 προςθῆτε· πρῶτον γὰρ τόδ' ἐξαιτήσομαι·
 γυναικὶ γὰρ σιγὴ τε καὶ τὸ σωφρονεῖν
 κάλλιστον, εἴσω θ' ἥσυχον μένειν δόμων.
 τῶν σῶν δ' ἀκούσας, Ἰόλεως, στεναγμῶτων,
 ἐξήλθον, οὐ ταχθεῖσα πρεσβεύειν γένους.
 480 ἀλλ' εἰμὶ γὰρ πῶς πρόσφορος· μέλει δέ μοι
 μάλιστα ἀδελφῶν τῶνδε, καμαντῆς περὶ
 θέλω πνθέσθαι, μὴ' πλὶ τοῖς πάλαι κακοῖς
 προσκείμενόν τι πῆμα σὴν δάκνει φρένα.

10. ὦ παῖ, μάλιστα σ' οὐ γεωστὶ δὴ τέκνων
τῶν Ἡρακλείων ἐνδίκως αἰνεῖν ἔχω. 485
ἡμῖν δὲ δόξας εὖ προχωρῆσαι δόμος
πάλιν μεθέστηκε· αὐτίς ἐς ταμῆχανον·
χρησμῶν γὰρ ὠδούς φησι σημαίνειν ὅδε,
οὐ ταῦρον οὐδὲ μόσχον, ἀλλὰ παρθένον 490
σφάξαι κελεύειν πατρός ἣτις εὐγενοῦς,
εἰ χορὴ μὲν ἡμᾶς, χορὴ δὲ τήνδ' εἶναι πόλιν.
ταῦτ' οὖν ἀμνηχανοῦμεν· οὔτε γὰρ τέκνα
σφάζειν ὅδ' αὐτοῦ φησιν οὔτ' ἄλλου τινός.
καμοὶ λέγει μὲν οὐ σαφῶς, λέγει δὲ πως,
εἰ μὴ τι τούτων ἐξαμνηχανήσομεν, 495
ἡμᾶς μὲν ἄλλην γαῖαν εὐρίσκειν τινά,
αὐτὸς δὲ σῶσαι τήνδε βούλεται χθόνα.
- M.A. ἐν τῷδε καχόμεσθα σωθῆναι λόγῳ ;
10. ἐν τῷδε, τὰλλα γ' εὐτυχῶς πεπραγότες.
M.A. μή νυν τρέσης ἔτ' ἐχθρὸν Ἀργεῖον δόρυ· 500
ἐγὼ γὰρ αὐτὴ πρὶν κελευσθῆναι, γέρον,
θνήσκειν ἐτοίμη καὶ παρίστασθαι σφαγῇ.
τί φήσομεν γάρ, εἰ πόλις μὲν ἄξιοι
κίνδυνον ἡμῶν οὐνεκ' αἰρεσθαι μέγαν,
αὐτοὶ δὲ προστιθέντες ἄλλοισιν πόρους, 505
παρὸν σεσῶσθαι, φευξόμεσθα μὴ θανεῖν ;
οὐ δῆτ', ἐπεὶ τοι καὶ γέλωτος ἄξια,
στένειν μὲν ἱκέτας δαιμόνων καθήμενους,
πατρός δ' ἐκείνου φύντας οὐ πεφύκαμεν,
κακούς ὀρᾶσθαι· ποῦ τὰδ' ἐν χρηστοῖς πρέ-
πει ; 510
κάλλιον, οἶμαι, τῆςδ', ἢ μὴ τύχοι ποτέ,
πόλεως ἀλόουσης χεῖρας εἰς ἐχθρῶν πεσεῖν,

- καῖπειτα δεινὰ πατρός οὔσαν εὐγενοῦς
 παθοῦσαν Ἀιδην μηδὲν ἦσπον εἰσιδεῖν.
 515 ἀλλ' ἐκπεσοῦσα τῆςδ' ἀλητεῦσω χθονός,
 κοῦκ αἰσχυνοῦμαι δῆτ', ἐὰν δὴ τις λέγῃ,
 τί δεῦρ' ἀφίκεσθ' ἱκεσίοισι σὺν κλάδοις,
 αὐτοὶ φιλοψυχοῦντες; ἔξιτε χθονός.
 κακοὺς γὰρ ἡμεῖς οὐ προσωφελήσομεν.
 520 ἀλλ' οὐδὲ μέντοι, τῶνδε μὲν τεθνηκότων,
 αὐτὴ δὲ σωθεῖσ', ἐλπίδ' εὖ πράξειν ἔχω.
 πολλοὶ γὰρ ἤδη τῇδε προὔδοσαν φίλους.
 τίς γὰρ κόρην ἔρημον ἢ δάμαρτ' ἔχεν
 ἢ παιδοποιεῖν ἐξ ἐμοῦ βουλήσεται;
 525 οὐκοῦν θανεῖν ἀμεινον ἢ τούτων τυχεῖν
 ἀναξίαν. ἄλλῃ δὲ καὶ πρέπει τινὶ
 μᾶλλον τάδ', ἥτις μὴ πῖσημος ὥς ἐγώ.
 ἡγεῖσθ' ὅπου δεῖ σῶμα κατθανεῖν τόδε,
 καὶ στεμματοῦτε καὶ κατάρχεσθ', εἰ δοκεῖ.
 530 νικάτε δ' ἐχθρούς· ἦδε γὰρ ψυχὴ πάρα
 ἐκοῦσα κοῦκ ἄκουσα· καὶ ἀγγέλλομαι
 θνήσκεν ἀδελφῶν τῶνδε καμαντῆς ὑπερ.
 εὐρημα γὰρ τοι μὴ φιλοψυχοῦς ἐγὼ
 κάλλιστον εὐρηγ', εὐκλεῶς λιπεῖν βίον.
 535 ΧΟ. φεῦ φεῦ, τί λέξω, παρθένου μέγαν λόγον
 κλύων, ἀδελφῶν ἢ πάρος θέλει θανεῖν;
 τούτων τίς ἂν λέξετε γενναίους λόγους
 μᾶλλον, τίς ἂν δράσειεν ἀνθρώπων ἔτι;
 ΙΟ. ὦ τέκνον, οὐκ ἔστ' ἄλλοθεν τὸ σὸν κάρα,
 540 ἀλλ' ἐξ ἐκείνου σπέρμα τῆς θείας φρενός
 στέφυκας Ἡρακλῆος· οὐδ' αἰσχύνομαι
 τοῖς σοῖς λόγοισι, τῇ τύχῃ δ' ἀλγύνομαι.

ἀλλ' ἢ γένοιτ' ἂν ἐνδικωτέρως φράσω·
πάσας ἀδελφὰς τῆσδε δεῦρο ᾗρη καλεῖν,
καὶ θ' ἢ λαχοῦσα θνησκέτω γένους ὑπερ· 545
σέ δ' οὐ δίκαιον καὶ θανεῖν ἄνευ πάλου.

ΜΑ. οὐκ ἂν θάνομι τῇ τύχῃ λαχοῦσ' ἐγώ·
χάρις γὰρ οὐ πρόσεστι· μὴ λέξης, γέρον.
ἀλλ' εἰ μὲν ἐνδέχασθε, καὶ βούλεσθέ μοι
χρησθαι προθύμῳ, τὴν ἐμὴν ψυχὴν ἐγώ 550
δίδωμ' ἐκούσα τοῖςδ', ἀναγκασθεῖσα δ' οὐ.

ΙΟ. φεῦ.
οὐδ' αὖ λόγος σοι τοῦ πρὶν εὐγενέστερος·
κακῆνος ἦν ἄριστος, ἀλλ' ὑπερφέροις
τόλμῃ τε τόλμαν καὶ λόγῳ χρηστώ λόγον. 555
οὐ μὴν κελεύω γ', οὐδ' ἀπεννέπω, τέκνον,
θνήσκειν σ'· ἀδελφούς δ' ὠφελεῖς θανοῦσα
σούς.

ΜΑ. σοφῶς κελεύεις· μὴ τρέσῃς μιάσματος
τοῦμοῦ μετασχεῖν, ἀλλ' ἐλευθέρως θάνω.
ἔπον δέ, πρόσβν· σῇ γὰρ ἐνθανεῖν χειρὶ 560
θέλω· πέπλοις δέ σῳμ' ἐμὸν κούριον παρών·
ἐπεὶ σφαγῆς γε πρὸς τὸ δεινὸν εἴμ' ἐγώ,
εἴπερ πέφυκα πατρός οὔτερ εὐχομαι.

ΙΟ. οὐκ ἂν δυναίμην σὼ παρασιτᾶναι μόρω.

ΜΑ. σὺ δ' ἀλλὰ τοῦδε χρηῖζε, μὴ μ' ἐν ἀρσένων, 565
ἀλλ' ἐν γυναικῶν χειρὶν ἐκπνεῦσαι βίον.

ΧΟ. ἔσται τάδ', ὃ τάλαινα παρθένων· ἐπεὶ
καί μοι τόδ' αἰσχρόν, μὴ σε κοσμήσαι καλῶς,
πολλῶν ἑκατι, τῆς τε σῆς εὐψυχίας
καὶ τοῦ δικαίου· τλημονεσιτᾶτην δέ σέ 570
πασῶν γυναικῶν εἶδον ὀφθαλμοῖς ἐγώ.

ἀλλ' εἴ τι βούλει τούσδε τὸν γέροντά τε,
χώρει προσειποῦς ὕστατον πρόσφθεγμα δή.

- ΜΑ. 575 ὦ χαῖρε, πρόσβν, χαῖρε, καὶ δίδασκέ μοι
τοιούσδε τούσδε παῖδας, ἐς τὸ πᾶν σοφούς,
ὥσπερ σύ· μηδὲν μᾶλλον· ἀρκέσουσι γάρ.
πειρῶ δὲ σῶσαι μὴ θανεῖν πρόθυμος ὦν·
σοὶ παῖδές ἐσμεν· σαῖν χεροῖν τεθράμμεθα.
580 ὄρθας δὲ καὶ μετὴν ἐμήν ὥραν γάμον
διδούσαν ἀντὶ τῶνδε κατθανομένην.
ὑμεῖς τ', ἀδελφῶν ἢ παροῦς ὁμίλια,
εὐδαιμονοῖτε, καὶ γένοιθ' ὑμῖν ὅσων
ἢ μὴ πάροιθεν καρδία σφαγήσεται.
καὶ τὸν γέροντα τὴν τ' ἔσω γραῖαν δόμων
585 τιμᾶτε πατρός μητέρ' Ἀλκμήνην ἐμοῦ
ξένους τε τούσδε. καὶ ἀπαλλαγὴ πόνων
καὶ νόστος ὑμῖν εὖρεθ' ἢ ποτ' ἐκ θεῶν,
μέμνησθε τὴν σῴτειραν ὥς θάψαι χρεῶν·
590 κάλλιστά τοι δίκαιον· οὐ γὰρ ἐνδεής
ὑμῖν παρέστην, ἀλλὰ προὔθانون γένους.
τάδ' ἀντὶ παίδων ἐστὶ μοι κεμήλια
καὶ παρθεναίας, εἴ τι δὴ κατὰ χθονός·
εἴη γε μέντοι μηδέν. εἰ γὰρ ἔξομεν
κακεῖ μερίμνας οἱ θανούμενοι βροτῶν,
595 οὐκ οἶδ' ὅποι τις τρέψεται· τὸ γὰρ θανεῖν
κακῶν μέγιστον φάρμακον νομίζεται.
ΙΟ. ἀλλ', ὦ μέγιστον ἐκπρέπουσ' εὐψυχία,
πασῶν γυναικῶν, ἴσθι, τιμωτάτῃ
καὶ ζῶσ' ὑφ' ἡμῶν καὶ θανοῦσ' ἔσει πολύ·
600 καὶ χαῖρε· δυσφημεῖν γὰρ ἄξιμα θεῶν,
ἢ σὸν κατῆρκται σῶμα, Δήμητρος κόρη.

ὦ παῖδες, οὐχόμεσθα· λύεται μέλη
 λύπη· λάβεσθε κείς ἔδραν μ' ἐρείσατε
 αὐτοῦ πέπλοισι τοῖςδε κρύψαντες, τέκνα.
 ὥς οὔτε τούτοις ἦδομαι πεπραγμένοις,
 χρησμοῦ τε μὴ κρανθέντος οὐ βιώσιμον·
 μείζων γὰρ ἄτη· συμφορὰ δὲ καὶ τάδε.

605

ΧΟ. οὐτὶνὰ φημι θεῶν ἄτερ ὄλβιον, οὐ βαρύπο-
 τμον στρ.

ἄνδρα γενέσθαι,
 οὐδὲ τὸν αὐτὸν αἰεὶ βεβάναι δόμον
 εὐτυχίᾳ· παρὰ δ' ἄλλαν ἄλλα
 μοῖρα διώκει·

610

τὸν μὲν ἀφ' ὑψηλῶν βραχὺν ὥκισσε,
 τὸν δ' ἀλήταν εὐδαίμονα τέυχει.
 μόρσιμα δ' οὔτι φνγεῖν θέμις· οὐ σοφία τις
 ἀπώσεται·

615

ἀλλὰ μάταν ὁ πρόθυμος αἰεὶ πόνον ἔξει.
 ἀλλὰ σὺ μὴ προπίπνων τὰ θεῶν φέρε, μηδ'
 ὑπεράλγει ἀντ.

φροντίδα λύπη·
 εὐδόκιμον γὰρ ἔχει θανάτου μέρος
 ἃ μελέα πρό τ' ἀδελφῶν καὶ γᾶς,
 οὐδ' ἀκλεῆς νιν

620

δόξα πρὸς ἀνθρώπων ὑποδέξεται·
 ἃ δ' ἀρετὰ βαίνει διὰ μόχθων·
 ἄξια μὲν πατρός, ἄξια δ' εὐγενίας τάδε γί-
 γνεται.

625

ΘΕ. εἰ δὲ σέβεις θανάτους ἀγαθῶν, μετέχω σοι.
 Οἷ. ὦ τέκνα, χαίρει· Ἰόλεως δὲ ποῦ γέρω
 μήτηρ τε πατρός τῆςδ' ἔδρας ἀποστατεῖ;

630

- IO. πάρεσμεν, οἷα δὴ γ' ἐμοῦ παρουσία.
 ΘΕ. τί χοῖμα κεῖσαι καὶ κατηφές ὅμι' ἔχεις;
 IO. φροντίς τις ἤλθ' οἰκέιος, ἢ συνεσχόμην.
 635 ΘΕ. ἔπαιρέ νυν σεαυτόν, ὀρθωσον κάρα.
 IO. γέροντές ἐσμεν κοῦδαμῶς ἐρρώμεθα.
 ΘΕ. ἦκω γε μέντοι χάσμα σοι φέρων μέγα.
 IO. τίς δ' εἰ σύ; ποῦ σοι συντυχῶν ἀμνημονῶ;
 ΘΕ. Ὑλλου πανέστης· οὐ με γινώσκεις ὄρων;
 640 IO. ὦ φίλταθ', ἦκεις ἄρα σωτὴρ νῶν βλάβης;
 ΘΕ. μάλιστα· καὶ πρὸς γ' εὐτυχεῖς τὰ νῦν τάδε.
 IO. ὦ μήτερ ἐσθλοῦ παιδός, Ἀλκμήνην λέγω,
 ἐξελθ', ἀκουσον τοῖςδε φιλτάτους λόγους.
 645 πάλαι γὰρ ὠδίνουσα τῶν ἀφιγμένων
 ψυχὴν ἐτήκον νόστος εἰ γενήσεται.
 ΑΛ. τί χοῖμ' αὐτῆς πᾶν τόδ' ἐπλήσθη στέγος;
 Ἰόλαε, μὲν τίς σ' αὖ βιάζεται παρῶν
 κῆρυξ ἀπ' Ἀργούς; ἀσθενὴς μὲν ἢ γ' ἐμὴ
 650 ῥώμη, τοσόνδε δ' εἰδέναι σ' ἐχρῆν, ξένε,
 οὐκ ἔστ' ἄγειν σε τοῖςδ' ἐμοῦ ζώσης ποτέ.
 ἦτ' αὖ ἐκείνου μὴ νομιζοίμην ἐγὼ
 μήτηρ εἶ· εἰ δὲ τῶνδε προσθίξεις χερσὶ
 δυοῖν γερόντων οὐ καλῶς ἀγωνιεῖ.
 IO. θάρσει, γεραιά, μὴ τρέσῃς, οὐκ Ἀργόθεν
 655 κῆρυξ ἀφίεται, πολεμίους λόγους ἔχων.
 ΑΛ. τί γὰρ βοὴν ἔστησας ἄγγελον φόβου;
 IO. σέ, πρόσθε ναοῦ τοῦδ' ὅπως βραίης πέλας.
 ΑΛ. οὐκ ἦσμεν ἡμεῖς ταῦτα· τίς γὰρ ἐσθ' ὁδε;
 IO. ἦκοντα παῖδα παιδὸς ἀγγέλλει σέθεν.
 660 ΑΛ. ὦ χαῖρε καὶ σὺ τοῖςδε τοῖς ἀγγέλισιν.
 ἀτὰρ τί χώρεα τῇδε προσβαλὼν πόδα

ποῦ νῦν ἄπεστι; τίς νιν εἶργε συμφορὰ
σὺν σοὶ φανέντα δεῦρ' ἐμὴν τέρψαι φρένα;

ΘΕ. στρατὸν καθίζει τάσσεται θ' ὃν ἤλθ' ἔχων.

ΑΛ. τοῦδ' οὐκέθ' ἡμῖν τοῦ λόγου μέτεστι δῆ. 665

ΙΟ. μέτεστιν· ἡμῶν δ' ἔργον ἱστορεῖν τάδε.

ΘΕ. τί δῆτα βούλει τῶν πεπραγμένων μαθεῖν;

ΙΟ. πόσον τι πλῆθος συμμάχων πάρεσθ' ἔχων;

ΘΕ. πολλούς· ἀριθμὸν δ' ἄλλον οὐκ ἔχω φράσαι.

ΙΟ. ἴσασι, οἶμαι, ταῦτ' Ἀθηναίων πρόμοι. 670

ΘΕ. ἴσασι· καὶ δὴ λαὸν ἔστηκεν κέρως.

ΙΟ. ἦδη γὰρ ὡς ἐς ἔργον ὠπλίσται στρατός;

ΘΕ. καὶ δὴ παρῆκται σφάγια τάξεων ἐκάς.

ΙΟ. πόσον τι δ' ἔστ' ἄπωθεν Ἀρχεῖον δόρυ;

ΘΕ. ὥστ' ἐξορᾶσθαι τὸν στρατηγὸν ἐμφανῶς. 675

ΙΟ. τί δρωῖντα; μὲν τάσσοντα πολεμίων στήλας;

ΘΕ. ἡκάζομεν ταῦτ'· οὐ γὰρ ἐξηκούομεν.

ἀλλ' εἴμ'· ἐρήμους δεσπότης τοῦμὸν μέρος
οὐκ ἂν θέλοιμι πολεμίοισι συμβαλεῖν.

ΙΟ. κἄγωγε σὺν σοί· τὰντὰ γὰρ φροντίζομεν,
φίλοις παρόντες, ὡς ἔοιγμεν, ὠφελεῖν. 680

ΘΕ. ἤμιστα πρὸς σοῦ μῶρον ἦν εἰπεῖν ἔπος.

ΙΟ. καὶ μὴ μετασχεῖν γ' ἀλκίμον μάχης φίλοις;

ΘΕ. οὐκ ἔστ' ἐν ὄψει τραῦμα, μὴ δρώσης χειρός.

ΙΟ. τί δ'; οὐ θένοίμι κἄν ἐγὼ δι' ἀσπίδος; 685

ΘΕ. θένοίς ἂν, ἀλλὰ πρόσθεν αὐτὸς ἂν πέσοις.

ΙΟ. οὐδεὶς ἐμ' ἐχθρῶν προσβλέπων ἀνέξεται.

ΘΕ. οὐκ ἔστιν, ὦ τᾶν, ἢ ποῖ ἦν ῥώμη σέθεν.

ΙΟ. ἀλλ' οὖν μαχοῦμαι γ' ἀριθμὸν οὐκ εἰλάσ-
σοσι.

ΘΕ. σμικρὸν τὸ σὺν σήκῳμα προσέτιθης φίλοις. 690

ΙΟ. μή τοι μ' ἔρνεα δοῶν παρεσκευασμένον.

ΘΕ. δοῶν μὲν σύ γ' οὐχ οἴός τε, βούλεσθαι δ' ἵσως.

ΙΟ. ὥς μὴ μενοῦντα τᾶλλα σοι λέγειν πάρα.

ΘΕ. πῶς οὖν ὀπλίταις τευχέων ἄτερ φανεῖ;

695 ΙΟ. ἔστ' ἐν δόμοισιν ἔνδον αἰχμάλωθ' ὄπλα τοῖςδ', οἷσι χρησόμεσθα καποδώσομεν ζῶντες· θανόντας δ' οὐκ ἀπαιτήσῃ θεός. ἀλλ' εἴσιθ' εἴσω καπὸ πασσάλων ἐλών ἐνεγχ' ὀπλίτην κόσμον ὥς τάχιστα μοι.

700 αἰσχρὸν γὰρ οἰκούρημα γίγνεται τόδε, τοὺς μὲν μάχεσθαι, τοὺς δὲ δειλιά μένειν.

ΧΟ. λῆμα μὲν οὐπω στόρνυσι χρόνος τὸ σὸν, ἀλλ' ἤβῃ· σῶμα δὲ φρουῖδον.

705 τί πονεῖς ἄλλως; ἃ σέ μὲν βλάψει, σμικρὰ δ' ὀνήσει πόλιν ἡμετέραν. χρηὴ γνωσιμαχεῖν σὴν ἡλικίαν, τὰ δ' ἀμήχαν' ἔαν. οὐκ ἔστιν ὅπως ἤβην κτήσῃ πάλιν αὖθις.

710 ΑΑ. τί χρηῖμα μέλλεις σῶν φρενῶν οὐκ ἔνδον ὦν λιπεῖν μ' ἔρημον σὺν τέκνοισι τοῖς ἐμοῖς;

ΙΟ. ἀνδρῶν γὰρ ἀλκή· σοὶ δὲ χρηὴ τούτων μέλειν.

ΑΑ. τί δ', ἦν θάνης σύ, πῶς ἐγὼ σωθήσομαι;

ΙΟ. παιδὸς μελήσει παισὶ τοῖς λελειμμένοις.

ΑΑ. ἦν δ' οὖν, ὃ μὴ γένοιτο, χρήσονται τύχη;

715 ΙΟ. οἶδ' οὐ προδώσουσίν σε, μὴ τρέσῃς, ξένοι.

ΑΑ. τοσόνδε γὰρ τοι θάρσος, οὐδὲν ἄλλ' ἔχω.

ΙΟ. καὶ Ζητὶ τῶν σῶν, οἶδ' ἐγὼ, μέλει πόνων.

ΑΑ. φεῦ·

Ζεὺς ἐξ ἐμοῦ μὲν οὐκ ἀκούσεται κακῶς·

εἰ δ' ἐστὶν ὅσιος αὐτὸς οἶδεν εἰς ἐμέ.

ΘΕ. ὅπλων μὲν ἤδη τήνδ' ὄρα's παντευχίαν, 720
φθάνοις δ' ἂν οὐκ ἂν τοῖςδε συγκρούπτων
δέμας.

ὥς ἐγγὺς ἁγῶν, καὶ μάλιστα Ἄρης στυγεῖ
μέλλοντας· εἰ δὲ τευχέων φοβεῖ βάρος,
νῦν μὲν πορεύου γυμνός, ἐν δὲ τάξεσιν
κόσμῳ πνυκάζου τῷδ'· ἐγὼ δ' οἶσω τέως. 725

ΙΟ. καλῶς ἔλεξας· ἀλλ' ἐμοὶ πρόχειρ' ἔχων
τεύχη κόμῃς, χειρὶ δ' ἐνθες ὀξύην,
λαῖον τ' ἐπαίρει πῆχυν, εὐθύνων πόδα.

ΘΕ. ἡ παιδαγωγεῖν γὰρ τὸν ὀπλίτην χρῆσιν;

ΙΟ. ὄρνιθος οὐνεκ' ἀσφαλῶς πορευτέον. 730

ΘΕ. εἰθ' ἥσθα δυνατὸς δρᾶν ὅσον πρόθυμος εἶ.

ΙΟ. ἐπείγεις· λειφθεὶς δεινὰ πείσομαι μάχης.

ΘΕ. σύ τοι βραδύνεις κοῦκ ἐγὼ δοκῶν τι δρᾶν.

ΙΟ. οὐκουν ὄρα's μου κῶλον ὥς ἐπείγεται;

ΘΕ. ὀρῶ δοκοῦντα μᾶλλον ἢ σπεύδοντά σε. 735

ΙΟ. οὐ ταῦτά λέξεις, ἡνίκ' ἂν λεύσσης μ' ἐκεῖ.

ΘΕ. τί δρῶντα; βουλομένην δ' ἂν εὐτυχοῦντά γε.

ΙΟ. δι' ἀσπίδος θείνοντα πολεμίων τινά.

ΘΕ. εἰ δήποθ' ἤξομέν γε. τοῦτο γὰρ φόβος.

ΙΟ. φεῦ.

εἰθ', ὦ βραχίων, οἷον ἠβήσαντά σε 740

μεμνήμεθ' ἡμεῖς, ἡνίκα ξὺν Ἡρακλεῖ

Σπάρτην ἐπόρθεις, σύμμαχος γένοίό μοι

τοιούτος, οἷος ἂν τροπὴν Εὐρυσθέως

θεῖην· ἐπεὶ τοι καὶ κακὸς μένειν δόρυ.

ἔστιν δ' ἐν ὄλβῳ καὶ τόδ' οὐκ ὀρθῶς ἔχον, 745

εὐπυχίας δόκησις· οἰόμεσθα γὰρ

τὸν εὐτυχοῦντα πάντ' ἐπίστασθαι καλῶς.

ΧΟ. γὰ καὶ παννύχιος σελάνα στρ. α'.

750 καὶ λαμπρόταται θεοῦ
φρασίμβροτοι αὐγαί,
ἄγγελίαν μοι ἐνέγκατε,
ἰακχήσατε δ' οὐρανῷ,
καὶ παρὰ θρόνον ἀρχέταν
γλανκιᾶς ἐν Ἀθήνας.

755 μέλλω τᾶς πατριώτιδος γᾶς,
μέλλω περὶ δωμάτων,
ἐκέτας ὑποδεχθεῖς,
ζίνδυνον πολὺν τεμεῖν σιδάρεσσι.

δεινὸν μὲν πόλιν ὡς Μυκῆνας ἀντ. α'.

760 εὐδαίμονα καὶ δορὸς
πολυαίνετον ἄλκιᾶ
μῆνιν ἐμᾶ χθονὶ κεύθειν·
κακὸν δ' ὧ πόλις, εἰ ξένους
ἱκτῆρας παραδώσομεν,
765 κελεύσιμον Ἄργος.

Ζεὺς μοι ξύμμαχος, οὐ φοβοῦμαι,
Ζεὺς μοι χάριν ἐνδίκως
ἔχει· οὐποτε θνατῶν

ῥησσορες ποτ' ἄν, εἴτ' ἐμοῦ φανοῦνται.

770 ἀλλ', ὧ πότνια, σὸν γὰρ οὐδας στρ. β'.

γᾶς σὸν καὶ πόλις, ἧς σὺ μάτηρ
δέσποινά τε καὶ φύλαξ,
πύρρυσσον ἄλλα τὸν οὐ δικαίως
τᾶδ' ἐπάγοντα δορύσσοντα

775 στρατὸν Ἀργόθεν· οὐ γὰρ ἐμᾶ γ' ἀρετᾶ
δίκαιός ἐμ' ἐκπεσεῖν μελάνθρων.

ἀλλ' ἐπὶ σοὶ πολύθυτος ἔσαιεἰ ἀντ. β.

τιμὰ κραίνεται, οὐδὲ λήθει

μηρῶν φθινὰς ἀμέρα,

νέων τ' αἰοιδὰ χορῶν τε μολπαί.

780

ἀνεμόεντι δὲ γᾶς ὄχθῃ

ὀλολύγματα παννυχίοις ὑπὸ παρ-

θένων ἱακχεῖ ποδῶν κρότοισιν.

ΘΕ. δέσποινα, μύθους σοὶ τε συντομωτάτους

κλύειν ἐμοί τε τῷδε καλλίστους, φέρω.

785

νικῶμεν ἐχθρούς, καὶ τροπαῖ' ἰδρύεται

παντευχίαν ἔχοντα πολεμίων σέθεν.

ΑΛ. ὦ φίλταθ', ἥδε σ' ἡμέρα διήλασεν

ἤλευθερώσθαι τοῖςδε τοῖς ἀγγέμασιν.

790

μῖας δέ μ' οὐπω συμφορᾶς ἔλευθεροῖς·

φόβος γὰρ εἴ μοι ζῶσιν οὓς ἐγὼ θέλω.

ΘΕ. ζῶσιν μέγιστόν γ' εὐκλεεῖς κατὰ στρατόν.

ΑΛ. ὁ μὲν γέρον οὐκ ἔστιν Ἰόλεως ὅδε;

ΘΕ. μάλιστα, πράξας δ' ἐκ θεῶν κάλλιστα δή.

ΑΛ. τί δ' ἔστι; μῶν τι κεδνὸν ἠγωνίζετο;

795

ΘΕ. νέος μεθέστηκ' ἐκ γέροντος αὐτῆς αὐ.

ΑΛ. θανάμαστ' ἔλεξας· ἀλλὰ σ' εὐτυχῇ φίλον

μάχης ἀγῶνα πρῶτον ἀγγεῖλαι θέλω.

ΘΕ. εἰς μου λόγος σοὶ πάντα σημαίνει τάδε·

ἐπεὶ γὰρ ἀλλήλοισιν ὀπλίτην στρατόν

800

κατὰ σιόμ' ἐκτείνοντες ἀντετάξαμεν,

ἐκβὰς τεθρίππων ὕλλος ἀρμάτων πόδα,

ἔστη μέσοισιν ἐν μεταρχμίοις δορός.

κῆπει' ἔλεξεν, ὦ στρατήγ', ὃς Ἀργόθεν

805

ἦκεις, τί τήνδε γαῖαν οὐκ εἰάσαμεν;

καὶ τὰς Μυκήνας οὐδὲν ἐργάσει κακόν

- 810 ἀνδρὸς στερήσας· ἀλλ' ἐμοὶ μόνος μόνῳ
 μάχην συνάψας, ἣ κτανῶν ἄγον λαβὼν
 τοὺς Ἡρακλείους παῖδας, ἣ θανὼν ἐμοὶ
 τιμὰς πατρώους καὶ δόμους ἔχειν ἄφες.
 στρατὸς δ' ἐπῆρνεσ', ἔς τ' ἀπαλλαγὰς πόων
 καλῶς λελέχθαι μῦθον ἔς τ' εὐψυχίαν.
 815 ὃ δ' οὔτε τοὺς κλύοντας αἰδεσθεὶς λόγων
 οὔτ' αὐτὸς αὐτοῦ δειλίαν, στρατηγὸς ὢν,
 ἐλθεῖν ἐτόλμησ' ἐγγὺς ἀλκίμου δορός,
 ἀλλ' ἦν κάκιστος· εἴτα τοιοῦτος γεγώς
 τοὺς Ἡρακλείους ἤλθε δουλώσων γόνους.
 820 Ὕλλος μὲν οὖν ἀπώχετ' ἐς τάξιν πάλιν·
 μάντις δ', ἐπειδὴ μονομάχου δι' ἀσπίδος
 διαλλαγὰς ἔγνωσαν οὐ τελουμένας,
 ἔσφαζον, οὐκ ἔμελλον, ἀλλ' ἀφίσταν
 λαιμῶν βροτείων εὐθύς οὐριον φόνον.
 οἱ δ' ἄρματ' εἰσέβαινον, οἱ δ' ὑπ' ἀσπίδων
 825 πλευραῖς ἐκρυπτον πλευρῶ· Ἀθηναίων δ' ἀναξ
 στρατῶ παρήγγελλ' οἷα χρὴ τὸν εὐγενῆ,
 ὃ ξυμπολῖται, τῇ τε βοσκούσῃ χθονὶ
 καὶ τῇ τεκούσῃ νῦν τιτ' ἀρεῖσαι χρεῶν.
 830 ὃ δ' αὖ τό τ' Ἄργος μὴ καταισχῶναι θέλειν
 καὶ τὰς Μυκήνας συμμάχους ἐλίσσεται.
 ἐπεὶ δ' ἐσήμην' ὄρθιον Τυρσηνικῇ
 σάλπιγγι, καὶ συνῆσαν ἀλλήλοις μάχην,
 πόσον τίν' ἀνχεῖς πάταγον ἀσπίδων βρέμειν,
 835 πόσον τιτὰ στεναγμὸν οἰμωγὴν θ' ὁμοῦ;
 τὰ πρῶτα μὲν νῦν πίτυλος Ἀργείου δορός
 ἐρόήξαθ' ἡμᾶς· εἴτ' ἐχώρησαν πάλιν.
 τὸ δεύτερον δὲ ποῦς ἐπαλλαχθεὶς ποδί,

ἀνὴρ δ' ἐπ' ἀνδρὶ σιάς, ἐκαρτέρει μάχῃ·
 πολλοὶ δ' ἔπιπτον. ἦν δὲ δύο κελεύσματα,
 ὧ τὰς Ἀθήνας, ὧ τὸν Ἀργείων γύην
 σπείροντες, οὐκ ἀρήξει αἰσχύνῃν πόλει; 840
 μόλις δὲ πάντα δρῶντες οὐκ ἄτερ πόνων
 ἐτρεψάμεσθ' Ἀργεῖον ἐς φύγην δόρυ.
 κἀνταῦθ' ὁ πρέσβυς Ὑλλων ἐξορμώμενον
 ἰδὼν, ὀρέξας ἐκέλευσε δεξιὰν
 Ἰόλαος ἐμβῆσαι νιν ἵππειον δίφρον. 845
 λαβὼν δὲ χερσὶν ἡνίας Εὐρυσθέως
 πῶλοις ἐπέιχε. τὰπὸ τοῦδ' ἤδη κλύων
 λέγοιμ' ἂν ἄλλων, δεῦρο δ' αὐτὸς εἰσιδὼν.
 Παλληγίδος γὰρ σεμνὸν ἐκπερῶν πάγον
 δίας Ἀθάνας, ἄρμ' ἰδὼν Εὐρυσθέως, 850
 ἠρώσαθ' Ἥβη Ζηνὶ θ', ἡμέραν μίαν
 νέος γενέσθαι κἀποτίσασθαι δίκην
 ἐχθρούς· κλύειν δὴ θαύματος πάρεστί σοι.
 δισσὼ γὰρ ἀστέρ ἵππικοῖς ἐπὶ ζυγοῖς
 σταθέντ' ἔκρουσαν ἄρμα λυγαίῳ νέφει· 855
 σὸν δὲ λέγουσι παῖδά γ' οἱ σοφώτεροι
 Ἥβην θ'. ὁ δ' ὄρφνης ἐκ δυσαϊθρίου νέων
 βραχιόνων ἔδειξεν ἡβητὴν τύπον.
 αἶρεϊ δ' ὁ κλεινὸς Ἰόλεως Εὐρυσθέως
 τέτρωρον ἄρμα πρὸς πέτραις Σκαιρωνίσι. 860
 δεσμοῖς τε δήσας χεῖρας ἀκροθίνιον
 κάλλιστον ἤκει τὸν στρατηλάτην ἄγων,
 τὸν ὀλβιον πάροιθε· τῇ δὲ νῦν τύχῃ
 βροτοῖς ἅπασι λαμπρὰ κηρύσσει μαθεῖν,
 τὸν εὐτυχεῖν δοκοῦντα μὴ ζηλοῦν, πρὶν ἂν
 865
 θανόντ' ἴδῃ τις· ὥς ἐφήμεροι τύχαι.

- ΧΟ. ὦ Ζεῦ τροπαῖε, νῦν ἐμοὶ δεινοῦ φόβον
 ἐλεύθερον πάρεστιν ἡμᾶρ εἰσιδεῖν.
 870 ΑΔ. ὦ Ζεῦ, χρόνῳ μὲν τὰμ' ἐπεσικέω κακὰ.
 χάριν δ' ὅμως σοὶ τῶν πεπραγμένων ἔχω.
 καὶ παῖδα τὸν ἐμὸν πρόσθεν οὐ δοκούσ' ἐγὼ
 θεοῖς ὀμιλεῖν, νῦν ἐπίσταμαι σαφῶς.
 ὦ τέκνα, νῦν δὴ νῦν ἐλεύθεροι πόων,
 ἐλεύθεροι δὲ τοῦ κακῶς ὀλουμένου
 875 Εὐρυσθέως ἔσεσθε, καὶ πόλιν πατρὸς
 ὤψεσθε, κλήρους δ' ἐμβατεύσετε χθονός,
 καὶ θεοῖς πατρώοις θύσεθ', ὧν ἀπειργμένοι
 ξένοι πλανήτην εἶχετ' ἄθλιον βίον.
 ἅτ' ἀρ' τί κεύθων Ἰόλεως σοφὸν ποτε
 880 Εὐρυσθέως ἐφείσαθ' ὥστε μὴ κτανεῖν
 λέξον· παρ' ἡμῖν μὲν γὰρ οὐ σοφὸν τόδε,
 ἐχθροὺς λαβόντα μὴ ἀποτίσασθαι δίκην.
 ΘΕ. τὸ σὸν προτιμῶν, ὥς νιν ὀφθαλμοῖς ἴδοις
 κρατοῦντα καὶ σῇ δεσποτούμενον χερί.
 885 οὐ μὴν ἐκόντα γ' αὐτόν, ἀλλὰ πρὸς βίαν
 ἔξενεξ' ἀνάγκη· καὶ γὰρ οὐκ ἐβούλετο
 ζῶν ἐς σὸν ἐλθεῖν ὄμμα καὶ δοῦναι δίκην.
 ἀλλ', ὦ γεραία, χαῖρε, καὶ μέμνησό μοι
 ὃ πρῶτον εἶπας, ἥνίκ' ἤρχόμην λόγου·
 890 ἐλευθέρωσόν μ'· ἐν δὲ τοῖς τοιοῖςδε χρή
 ἀψευδὲς εἶναι τοῖσι γενναίοις στόμα.
 ΧΟ. ἐμοὶ χορὸς μὲν ἡδύς, εἰ λίγεια σιγ. α'.
 λωτοῦ χάρις ἐνὶ * δαιτί
 εἴη δ' εὐχαιρὶς Ἀφροδίτα.
 895 τερπνὸν δέ τι καὶ φίλων ἄρ'
 εὐτυχίαν ἰδέσθαι

τῶν πάρος οὐ δοκούντων.

πολλὰ γὰρ τίκτει

Μοῖρα τελεσιδῶταιρ',

Αἰὼν τε Κρόνου παῖς.

900

ἔχεις ὁδὸν τίν', ὦ πόλις, δίκαιον·

ἀντ. α'.

οὐ χροῖ ποτε τόδ' ἀφελέσθαι,

τιμὰν θεοῦς· ὁ δὲ μή σε φάσκων

ἐγγὺς μακρῶν ἐλαύνει,

δεικνυμένων ἐλέγχων

905

τῶνδ'· ἐπίσημα γὰρ τοι

θεὸς παραγγέλλει,

τῶν ἀδίκων παραιρῶν

φρονήματος αἰεὶ.

ἔστιν ἐν οὐρανῷ βεβακώς

στορ. β'. 910

τεὸς γόνος, ὦ γεραιά,

φεύγει λόγον ὡς τον Ἄϊδα

δόμον κατέβα, πυρὸς

δεινᾷ φλογὶ σῶμα δαισθεῖς,

Ἥβας τ' ἐρατὸν χοοῖζει

915

λέχος χρυσέαν κατ' αὐλάν.

ὦ Ὑμέναιε, δισσοῦς

παῖδας Διὸς ἡξίωσας.

συμφέρεται τὰ πολλὰ πολλοῖς·

ἀντ. β'.

καὶ γὰρ πατρὶ τῶνδ' Ἀθάναν

920

λέγουσ' ἐπίκουρον εἶναι,

καὶ τούτῳ θεᾷ πόλις

καὶ λαὸς ἔσωσε κείνας,

ἔσχεν δ' ὕβριν ἀνδρός, ὃν θυ-

μὸς ἦν πρὸ δίκης βιαίως.

925

μή ποτ' ἐμοὶ φρόνημα

ψυχά τ' ἀκόρεστος εἴη.

ΑΓΓ. δέσποιν', ὁρᾷς μὲν, ἀλλ' ὅμως εἰρήσεται,

Εὐρύσθεά σοι τόνδ' ἄγοντες ἤκομεν,

930 ἄελπιον ὄψιν, τῷδ' ἔ τ' οὐχ ἥσσον τυχεῖν·

οὐ γάρ ποτ' ἠΰχει χεῖρας ἵεσθαι σέθεν,

ὅτ' ἐκ Μυκηνῶν πολυπόνῳ σὺν ἄσπιδι

ἔσταιχε, μείζω τῆς τύχης φρονῶν πολύ,

πέρσων Ἀθήνας. ἀλλὰ τὴν ἐναντίαν

935 δαίμων ἔθηκε καὶ μετέστησεν τύχην.

Ὑλλος μὲν οὖν ὃ τ' ἐσθλὸς Ἰόλεως βρέτας

Διὸς τροπαίου καλλίνικον ἵστασαν·

ἐμοὶ δὲ πρὸς σέ τόνδ' ἐπιστέλλονσ' ἄγειν,

τέρψαι θέλοντες σὴν φρέν'. ἐκ γὰρ εὐτυχοῦς

940 ἡδιστον ἐχθρὸν ἄνδρα δυστυχοῦνθ' ὄραν.

ΑΔ. ὦ μῖσος, ἦκεις; εἰλέ σ' ἡ Δίκη χρόνῳ;

πρῶτον μὲν οὖν μοι δεῦρ' ἐπίστρεψον κάρα,

καὶ τλήθι τοὺς σοὺς προσβλέπειν ἐναντίον

945 ἐχθρούς· κρατεῖ γὰρ νῦν γε, κοῦ κρατεῖς ἔτι·

ἐκεῖνος εἴ σύ, βούλομαι γὰρ εἰδέναι,

ὃς πολλὰ μὲν τὸν ὄνθ' ὅπον' στί νῦν ἐμὸν

παῖδ' ἠξίωσας, ὦ πανοῦργ', ἐφρυβρίσαι;

τί γὰρ σὺν κεῖνον οὐκ ἔτλης καθυβρίσαι;

ὃς καὶ παρ' Αἰδὴν ζῶντά νιν κατήγαγες,

950 ὕδρας λέοντάς τ' ἐξαπολλύναι λέγων

ἔπεμψες; ἀλλὰ δ' οἷ' ἐμυχανῶ κακὰ

σιγῶ· μακρὸς γὰρ μῦθος ἂν γένοιτό μοι.

κοῦκ ἤρκεσέν σοι ταῦτα τολμήσαι μόνον,

ἀλλ' ἐξ ἀπάσης καμὲ καὶ τέν' Ἑλλάδος

955 ἦλαντες, ἱκέτας δαιμόνων καθημένους,

τοὺς μὲν γέροντας, τοὺς δὲ νηπίους ἔτι.

ἀλλ' εὖρες ἄνδρας καὶ πόλισμ' ἐλεύθερον,
οἳ σ' οὐκ ἔδεισαν. δεῖ σε καθθανεῖν κακῶς.
καὶ κερδανεῖς ἅπαντα· χορὴ γὰρ οὐχ ἅπαξ
θνήσκειν σέ, πολλὰ πῆματ' ἐξεργασμένον. 960

ΑΓΓ. οὐκ ἔστ' ἀνυστὸν τόνδε σοι κατακτανεῖν.

ΑΔ. ἄλλως ἂρ' αὐτὸν αἰχμάλωτον εἴλομεν.

εἴργει δὲ δὴ τίς τόνδε μὴ θανεῖν νόμος;

ΑΓΓ. τοῖς τῆςδε χώρας προστάταισιν οὐ δοκεῖ.

ΑΔ. τί δὴ τόδ' ; ἐχθροὺς τοισίδ' οὐ καλὸν κτα-
νεῖν; 965

ΑΓΓ. οὐχ ὄντιν' ἂν γε ζῶνθ' ἔλωσιν ἐν μάχῃ.

ΑΔ. καὶ ταῦτα δόξανθ' Ὑλλος ἐξηνέσχετο;

ΑΓΓ. χορὴν δ' αὐτόν, οἶμαι, τῇδ' ἀπιστιῆσαι χθονί.

ΑΔ. χορὴν τόνδε μὴ ζῆν μηδὲ φῶς ὄραῖν ἔτι.

ΑΓΓ. τότ' ἡδίκηθη· πρῶτον οὐ θανῶν ὅδε. 970

ΑΔ. οὐκοῦν ἔτι ἐστὶν ἐν καλῷ δοῦναι δίκην.

ΑΓΓ. οὐκ ἔστι τοῦτον ὅστις ἂν κατακτάνοι.

ΑΔ. ἔγωγε· καίτοι φημι καμ' εἶναι τινα.

ΑΓΓ. πολλὴν ἂρ' ἔξεις μέμνην, εἰ δράσεις τόδε.

ΑΔ. φιλῷ πόλιν τήνδ'· οὐδέν ἀντιλεκτέον. 975

τοῦτον δ', ἐπεὶ περ χεῖρας ἤλθεν εἰς ἐμάς,

οὐκ ἔστι θνητῶν ὅστις ἐξαιρήσεται.

πρὸς ταῦτα τὴν θρασείαν ὅστις ἂν θέλῃ

καὶ τὴν φρονοῦσαν μείζον ἢ γυναῖκα χορὴ

λέξει· τὸ δ' ἔργον τοῦτ' ἐμοὶ πεπραγέται. 980

ΧΘ. δεινόν τι καὶ συγγνωστόν, ὦ γύναι, σ' ἔχειν

νεῖκος πρὸς ἄνδρα τόνδε γιγνώσκω καλῶς.

ΕΥ. γύναι, σάφ' ἴσθι μὴ με θωπεύσοντά σε,

μηδ' ἄλλο μηδὲν τῆς ἐμῆς ψυχῆς πέρι

λέξονθ' ὅθεν χορὴ δειλίαν ὀφλεῖν τινα. 985

- ἐγὼ δὲ νεῖκος οὐχ ἐκὼν τόδ' ἡράμην·
 ἤδη γὰρ σοὶ μὲν αὐτανέπιος γεγώς,
 τῷ σῷ δὲ παιδί συγγεινῆς Ἡρακλέει.
 ἀλλ' εἴτ' ἐχρηζον εἴτε μὴ, θεὸς γὰρ ἦν,
 990 Ἥρα με κάμνειν τήνδ' ἔθηκε τὴν νόσον.
 ἐπεὶ δ' ἐκείνῳ δυσμένειαν ἡράμην,
 καὶ γνων ἄγωνά τόνδ' ἀγωνιούμενος,
 πολλῶν σοφιστῆς πημάτων ἐγγινόμην,
 καὶ πόλλ' ἔτικτον νυκτὶ συνθακῶν αἰεὶ
 995 ὅπως διώσας καὶ κατακτείνας ἐμούς
 ἐχθρούς τὸ λοιπὸν μὴ συνοικοίην φόβῳ,
 εἰδὼς μὲν οὐκ ἀριθμὸν ἀλλ' ἐτητύμως
 ἄνδρ' ὄντα τὸν σὸν παῖδα· καὶ γὰρ ἐχθρὸς
 ὢν
 ἀκούσεται τὰ γ' ἐσθλά, χρηστός ὢν ἀνὴρ.
 1000 κείνου δ' ἀπαλλαχθέντος οὐκ ἐχρῆν μ' ἄρα,
 μισούμενον πρὸς τῶνδε καὶ ξυνειδότα
 ἐχθραν πατρῴαν, πάντα κινῆσαι πέτρων,
 κτείνοντα κακβάλλοντα καὶ τεχνώμενον;
 τοιαῦτα δρῶντι τὰ μ' ἐρίγνεται ἀσφαλῆ.
 1005 οὐκοῦν σύ γ' ἂν λαβοῦσα τὰς ἐμὰς τύχας
 ἐχθροῦ λέοντος δυσμενῆ βλαστήματα
 ἤλαννες ἂν κακοῖσιν, ἀλλὰ σωφρόνως
 εἰάσας οἰκεῖν Ἄργος· οὐτιν' ἂν πύθοις.
 νῦν οὖν ἐπειδὴ μ' οὐ διώλεσαν τότε
 1010 πρόθυμον ὄντα, τοῖσιν Ἑλλήνων νόμοις
 οὐχ ἄγνός εἰμι τῷ κτανόντι κατθανόν.
 πόλις τ' ἀφῆκε σωφρονοῦσα, τὸν θεὸν
 μεῖζον τίονσα τῆς ἐμῆς ἐχθρας πολὺ.
 ἃ γ' εἶπας ἀντήκουσας· ἐντεῦθεν δὲ χρῆ

- τὸν προστρόπαιον τόν τε γενναῖον καλεῖν. 1015
οὕτω γε μέντοι τὰ μὲν ἔχει· θανεῖν μὲν οὐ
χρηῖζω, λιπὼν δ' ἂν οὐδὲν ἄχθοίμην βίον.
- ΧΟ. παραινέσαι σοι σμικρόν, Ἀλκμήνη, θέλω,
τὸν ἄνδρ' ἀφείναι τόνδ', ἐπεὶ πόλει δοκεῖ.
- ΑΔ. τί δ', ἦν θάνη τε καὶ πόλει πειθόμεθα; 1020
- ΧΟ. τὰ λῶστί ἂν εἴη· πῶς τὰδ' οὖν γενήσεται;
- ΑΔ. ἐγὼ διδάξω ὁραδίως· κτανοῦσα γὰρ
τόνδ' εἴτα νεκρὸν τοῖς μετελθοῦσιν φίλων
δώσω· τὸ γὰρ σῶμ' οὐκ ἀπιστήσω χθονί·
οὗτος δὲ δώσει τὴν δίκην θανὼν ἐμοί. 1025
- ΕΥ. κτεῖν', οὐ παραιτοῦμαι σε· τὴν δὲ δὴ πόλιν,
ἐπεὶ μὲν ἀφῆκε καὶ κατηδέσθη κτανεῖν,
χρησμῶ παλαιῷ Δοξίου δωρήσομαι,
ὅς ὠφελήσει μείζον ἢ δοκεῖν χρόνον.
θανόντα γὰρ με θάψουσ' οὐ τὸ μόρσιμον, 1030
δίας πάροιθε παρθένου Παλληνίδος.
καὶ σοὶ μὲν εὖνους καὶ πόλει σωτήριος
μέτοικος αἰεὶ κείσομαι κατὰ χθονός,
τοῖς τῶνδε δ' ἐχγόνοισι πολεμιώτατος,
ὅταν μόλωσι δεῦρο σὺν πολλῇ χειρί, 1035
χάριν προδόντες τήνδε· τοιούτων ξένων
προὔστητε. πῶς οὖν ταῦτ' ἐγὼ πεπυσμένος
δεῦρ' ἤλθον, ἀλλ' οὐ χρησμὸν ἠδούμην θεοῦ;
Ἦσαν νομίζων θεσφάτων κρείσσω πολί,
κοῦκ ἂν προδοῦναι μ'. ἀλλὰ μήτε μοι χοῦς 1040
μήθ' αἰμ' ἐάσης εἰς ἐμὸν στάξαι τάφον.
ζακὸν γὰρ αὐτοῖς νόστιον ἀντὶ τῶνδ' ἐγὼ
δώσω· διπλοῦν δὲ κέρδος ἔξειτ' ἐξ ἐμοῦ,
ὑμᾶς τ' ὀνήσω τούτῳ τε βλάβῳ θανόν.

- 1045 ΑΔ. τί δῆτα μέλλει, εἰ πόλει σωτηρίαν
κατεργάσασθαι τοῖσί τ' ἐξ ἡμῶν χρεῶν,
κτείνειν τὸν ἄνδρα τόνδ', ἀκούοντες τάδε;
δείκνυσι γὰρ κέλενθον ἀσφαλεστάτην.
ἐχθρὸς μὲν ἀνὴρ, ὠφελεῖ δὲ κατθανών.
- 1050 κομίζετ' αὐτόν, δμῶες, εἴτα χρή κισὶ
δοῦναι κτανόντας· μὴ γὰρ ἐλπίσης ὅπως
αὐθις πατρῷας ζῶν ἔμ' ἐκβαλεῖς χθονός.
- ΧΟ. ταῦτα δοκεῖ μοι, στείχετ', ὅπαδοί.
τὰ γὰρ ἐξ ἡμῶν
- 1055 καθαρώς ἔσται βασιλεῦσιν.

